

जोती सरूप जानी गलिता घुमण लाइ आयो।
सन्तनि सां मिलण जो साहिब कयो आ सायो॥

दिलिड़ी करे पई सदिड़ा अग्रदेव दरस दे।
तूं साकेत जी सहेली चरणनि जो परसु दे।
महिबूब जे मिलण जो जोगो जतनु बुधायो॥

बुधी बोल बहुगुण बाबल जा रीधा रसीला संत।
चारई आया उते चाह सां गलिता गदी अ जा संत।
चयाऊं आउ साकेत सहिचरी अजु भालु तो भलायो॥

गुलड़नि जे चौगान में थियो महिबतियुनि जो मेलो।
साकेत खां आयो सची इहो सोनो सुन्दर वेलो।
उहो मिलणु महद जननि जो बाबल मिठे खे भायो॥

हिक रूप में साईं सन्तनि खे माल्हाऊं पहिराए।
सखी रूप सां सहेलियुनि सां मिले बाहूं वधाए।
सदाईं असां जो साहिबु सुखड़ो लहे सवायो॥

रस भरिये मैदान में लगी आहि चौयारी।
विच में वेठुमि विन्दुर लाइ मुंहिजो अबलु अवतारी।
बनिड़े में लगी बाज़ार अजीबु रंगु रचायो॥

साईं सन्तनि समाज जो अथमि प्यासो प्रेमी।
कथा टारिनि कीन की नितु नेंह जा नेमी।
गदु रहोमि गरीबि श्रीखण्डि रमा नाथ जो रायो॥

पकोड़नि ऐं पुलाह जो आयो थाल्हड़ो भरिजी।
थाल्ही अ जेद्रा मालुपुड़ा आया तता तता तरिजी।
प्रेमियुनि चयो उमंग सां प्रीतम प्रसादु पायो॥

भेनरु अमड़ि अबल खे आशीश दियो।
सतिगुर जे प्रसाद सां हीउ जोड़ो थिर थियो।
जै जै युगल जी जै जै साईं अमां गायो॥